

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories

ప్రభాత సమీపాచారం

తెలంగాణ తెలుగు దినపత్రిక

Prop: Syed Inkehsaf Ali

BAJAJ FINSERV

Call : 9490916775, 9652790005

CLASSIC COMPUTERS & XEROX ELECTRONICS

సంపుటి : 13 సంఛిక : 325

ఆదిలాబాద్

ఎడిటర్ - సయ్యద్ కలీం

మంగళవారం, 27 మే 2025

పేజీలు : 4

వెల : 2/-

కనీజర్ ప రేవంత్ బహుత్తం

- టైం చూసి మరీ..!!

హైదరాబాద్ : తెలంగాణ రాజకీయం ఆసక్తి కరంగా మారుతోంది. బీఆర్ఎస్ లో కవిత లేఖ తరువాత అనూహ్య పరిణామాలు చోటు చేసుకుంటున్నాయి. అటు ఢిల్లీ కేంద్రంగా రేవంత్ పార్టీ పరంగా కీలక నిర్ణయాల పైన చర్చిస్తున్నారు. ఈ వారంలోనే మంత్రివర్గ విస్తరణ పూర్తయ్యే అవకాశం ఉంది.

బీఆర్ఎస్ అంతర్గత సమస్యలు ఎదుర్కొంటున్న వేళ రేవంత్ ఇదే సరైన సమయంగా భావిస్తున్న రేవంత్ బీఆర్ఎస్ పైన మరో ఆస్త్రం ప్రయోగించేందుకు సిద్ధమయ్యారు. రాష్ట్ర అవిర్భావ దినోత్సవం జూన్ 2న కీలక ప్రకటనకు సమాయత్తం అవుతున్నారు.

రేవంత్ కొత్త వ్యూహం... ముఖ్యమంత్రి రేవంత్ వ్యూహాత్మక నిర్ణయాలు తీసుకుంటున్నారు. ఇప్పటి వరకు వాయిదా పడు తూ వస్తున్న మంత్రివర్గ విస్తరణకు అనుమతి దక్కింది. ఈ నెలాఖరులోగా మంత్రి

వర్గ విస్తరణ పూర్తి కానుంది. ఆ వెంటనే పెండింగ్ లో ఉన్న స్థానిక సంస్థల ఎన్నికల నిర్వహణకు వీలుగా సీఎం రేవంత్ కనరత్తు చేస్తున్నట్లు తెలుస్తోంది. జూన్ 2న తెలంగాణ అవిర్భావ దినోత్సవం వేళ ఎన్నికల పైన ప్రకటన చేసే అవకాశం కనిపిస్తోంది. ఇప్పటికే సీఎం రేవంత్ స్థానిక సంస్థల ఎన్నికల పైన రాష్ట్ర పంచాయతీరాజ్, గ్రామీణాభివృద్ధి శాఖ (పీఆర్) కమిషనర్ సృజన, ఇతర ఉన్నతాధి కారులతో సమీక్ష నిర్వహించారు. ఆ సమావేశంలో స్థానిక సంస్థల ఎన్నికల నిర్వహణ ప్రస్తావనకు వచ్చినట్లు సమాచారం. ఎన్నికల నిర్వహణకు సర్వం సిద్ధం చేసి ఉంచామని అధికారులు చెప్పినట్లు తెలుస్తోంది.

సమరానికి సై... సీఎంతో భేటీ అనంతరం తొలిసారిగా కమిషనర్ పంచాయతీ ఎన్నికల నిర్వహణపై ఇతర ముఖ్య అధికారులతో సమీక్ష చేసినట్లు సమాచారం. ఏ సమయంలోనైనా ఎన్నికల నోటిఫికేషన్



వెలుపద వచ్చని, సిద్ధంగా ఉండాలని అధికారులను ఆదేశించారు. రాజకీయంగానూ స్థానిక సంస్థల ఎన్నికల నిర్వహణకు ఇదే సరైన సమయంగా సీఎం రేవంత్ భావిస్తున్నారు.

తాము అమలు చేస్తున్న పథకాలతో గ్రామాల్లో తమకు అనుకూల వాతావరణం ఉందని అంచనా వేస్తున్నారు. బీఆర్ఎస్ నాయకత్వంలో నెలకున్న అంతర్గత సమస్యల కారణంగా కేడర్ కు దిశా నిర్దేశం కష్టంగా మారు తుందని కాంగ్రెస్ నేతలు భావిస్తున్నారు. దీంతో, జూన్ లోనే ఎన్నికలను పూర్తి చేసే అవకాశం ఉందని చెబుతున్నారు. స్థానిక సంస్థల పాలకవర్గాల గడువు ముగిసి ఏడాది దాటిపోయింది.

ఎన్నికలకు సిద్ధం... కేంద్రం, 15వ మేనాన్స్ నిధులు రాక గ్రామాల్లో

అభివృద్ధి, మౌలిక వసతుల కల్పన నిలిచింది. ఇక, ఇప్పుడు ఎన్నికలకు వెళ్తే సన్నదియ్యం, రేషన్ కార్డుల పంపిణీ, యువవికాసం వంటి పథకాల అమలు అంశం కలిపి వస్తుందని కూడా హస్తం నేతలు ఆశాభావం వ్యక్తం చేస్తున్నారు. అందుకే ఆ పథకాలపై ఇంటింటా ప్రచారం చేయాలని ఎమ్మెల్యేలకు సీఎం, డిప్యూటీ సీఎం పలు సూచనలు ఇచ్చారు. దీంతో.. జూన్ 2న ప్రకటన.. ఆ తరువాత ఎన్నికల కార్యాచరణ మొదలు పెట్టే ఛాన్స్ ఉందని తెలుస్తోంది. అటు బీఆర్ఎస్ ఎప్పుడు ఎన్నికలు వచ్చినా తాము సిద్ధంగా ఉన్నామని ఆ పార్టీ నేతలు చెబుతున్నారు. తెలంగాణలో ప్రస్తుత రాజకీయ పరిస్థితుల్లో స్థానిక సంస్థల ఎన్నికలు ప్రతిష్టాత్మకంగా మారుతున్నాయి.



హైదరాబాద్: నైరుతి రుతు పవనాలు ఆంధ్రప్రదేశ్, తెలంగాణలోని కొన్ని ప్రాంతాల్లోకి ప్రవేశించినట్లు భారత వాతావరణ శాఖ వెల్లడించింది. రాబోయే మూడు రోజుల్లో మిగిలిన ప్రాంతాలకు విస్తరించేందుకు అనుకూల పరిస్థితులు ఉన్నట్లు ఐఎండీ తెలిపింది. ఉత్తర తెలంగాణపై ద్రోణి కొనసాగుతున్న నేపథ్యంలో తెలంగాణలో సోమవారం నుంచి గురువారం వరకు భారీ వర్షాలు కురిసే అవకాశాలు ఉన్నాయని వాతావరణ శాఖ తెలిపింది. ఉమ్మడి ఆదిలాబాద్, నిజామాబాద్, వరంగల్, ఖమ్మం జిల్లాల్లో పలుచోట్ల భారీ వర్షాలు కురుస్తాయని, ఇతర జిల్లాల్లో తేలికపాటి వర్షాలు కురిసే అవకాశాలు ఉన్నాయని పేర్కొంది.

బీఆర్ఎస్ లో కానీసాగుతున్న “లేఖ” కారక



గులాబీ పార్టీలో కవిత లేఖ రచ్చ రేపుతోంది. తెలంగాణ రాజకీయాల్లో కూడా ఎమ్మెల్యే కవిత లేఖ కలకలం రేపుతోంది. కవిత సొంత పార్టీ పెడుతున్న వార్తలు... కవితను బీఆర్ఎస్ నుంచి సస్పెండ్ చేస్తారన్న ప్రచారంతో గులాబీ పార్టీలో తీవ్ర ఉత్కంఠ పరిస్థితులు నెల కొన్నాయి. ఈ పరిస్థితుల్లో ఎర్రవల్లిలోని ఫాంహౌస్ కు వెళ్లిన బీఆర్ఎస్ కార్యనిర్వహక అధ్యక్షుడు కేటీఆర్... అధ్యక్షుడు కేటీఆర్ తో సుదీర్ఘ చర్చలు జరిపారు. పార్టీలో ఆధిపత్య ధోరణి కనిపిస్తుందా, లేక ఎమ్మెల్యే కవితకు ప్రాధాన్యం తగ్గిందా అని చర్చ జరుగుతుండగా కేటీఆర్ తో కేటీఆర్ భేటీ అయ్యారు. దీంతో బీఆర్ఎస్ పార్టీలో ఏం జరుగుతోందని చర్చ మొదలైంది. “ మా మీద విమర్శలు తరువాత చేయండి, ముందు మీ కుటుంబంలో తలెత్తిన సంక్షోభమా.. లేక పార్టీలో తలెత్తిన సంక్షోభమా తెల్పుకోండి” అని బీఆర్ఎస్ వర్కింగ్ ప్రెసిడెంట్ కేటీఆర్ కు కాంగ్రెస్ నేతలు, మంత్రులు కొంటర్ పు వేస్తున్నారు.

దాడి ఏం చేద్దాం.. మాజీ సీఎం, బీఆర్ఎస్ అధినేత కేటీఆర్ తో పార్టీ వర్కింగ్ ప్రెసిడెంట్ కేటీఆర్ సమావేశం కావడం ప్రాధాన్యత సంతరించుకుంది. సిద్దిపేట జిల్లాలోని ఎర్రవల్లి ఫామ్ హౌస్ కు వెళ్లిన కేటీఆర్ తన తండ్రి కేటీఆర్ తో ప్రత్యేకంగా భేటీ అయ్యారు. కవిత లేఖ, ఆమె అసంతృప్తి, బీఆర్ఎస్ రజతోత్సవ సభలో బీజేపీపై విమర్శలు చేయకపోవడం, తనను నొప్పించిన, జైల్లో పెట్టి వేధించిన కమలం పార్టీకి ఎందుకు దగ్గరవుతున్నారనలా కవిత లేఖలోని అంశాలపై చర్చించేందుకు కేటీఆర్, కేటీఆర్ భేటీ అయ్యారు. ఈ అంశాలతో పాటు తెలంగాణ అవతరణ దినోత్సవ వేడుకలు, బీఆర్ఎస్ పోరాట ఫలితంగా రాష్ట్ర అవతరణ అని నిర్వహించాల్సిన కార్యక్రమాలపై సైతం వీరు చర్చించుకున్నారు సమాచారం. లలితకవిత లేఖతో పాటు తాజా రాజకీయ పరిణామాలపై చర్చించారు. కాశీశ్రీరం నోటిసుల అంశంపైనా డిస్ కస్ చేసినట్లు తెలుస్తోంది. కవిత లేఖ ఎపిసోడ్ తర్వాత తొలిసారి కేటీఆర్ ను కలిశారు కేటీఆర్. తదనంతర పరిణామాల నేపథ్యంలో కేటీఆర్ ను కేటీఆర్ కలవడం ప్రాధాన్యత సంతరించుకుంది. లలితకవితకు పార్టీలో ప్రాధాన్యం తగ్గిందన్న అంశంపైనా చర్చ జరగతోంది.

కడప జిల్లా KADAPA

మహానాడు

మూడు రోజులు కడపలో మహానాడు భారీ బహిరంగ సభ

కడప : కడప వేదికగా తెదేపా మహానాడు సంబరం (నేడు) మంగళవారం ప్రారంభమవుతోంది. తెదేపా చరిత్రలో తొలిసారిగా వైఎస్సార్ కడప జిల్లాలో జరుగుతున్న కార్యక్రమానికి ఏర్పాట్లన్నీ దాదాపు పూర్తి అయ్యాయి. ఇప్పటికే మంత్రులంతా తరలివచ్చారు. పార్టీ తోరణాలు, కట్నాట్లు, ప్లెక్సీలతో మహానాడు ప్రాంగణం, కడప, కమలాపురం నియోజకవర్గాలు పసుపుమయమయ్యాయి. సగర శివార్లలో ఉన్న కమలాపురం నియోజకవర్గం పట్టాపురం సమీపంలోని 150 ఎకరాల్లో విస్తీర్ణంలో మహానాడు నిర్వహించనున్నారు. మంత్రులు, కీలక నేతలు కడపలో ప్రత్యేక సమావేశం నిర్వహించారు. రాయలసీమ వాసుల ఆకాంక్షలు నెరవేర్చేలా కడపలో మహానాడు నిర్వహిస్తున్నట్లు మంత్రి అచ్చెన్నాయుడు తెలిపారు. మహానాడు ఏర్పాట్లపై సహచర మంత్రులు, కీలక నేతలతో సమావేశమైన మంత్రి మాట్లాడుతూ.. రాయలసీమ డిక్షరేషన్ పై ప్రధానంగా చర్చించనున్నట్లు తెలిపారు. ఈ నెల 29న జరిగే బహిరంగ సభకు 5 లక్షల మంది పాగా తరలివస్తున్నట్లు తెలిపారు. ఆంధ్రప్రదేశ్ నుండి కాక తెలంగాణ రాష్ట్ర నలుమూలల నుండి టిడిపి శ్రేణులు భారీగా వచ్చే అవకాశం కనిపిస్తోంది. ఏపీలో తెలుగుదేశం పార్టీ అధికారంలోకి రావడంతో తెలంగాణలో సైతం టిడిపి పంజాకునే అవకాశాలు ఉండటం, రానున్న రోజుల్లో పార్టీకి పూర్వ వైభవం వస్తుందనే విశ్వాసం పెగడంతో పార్టీ శ్రేణులు మహానాడుకు వచ్చేందుకు ఉత్సాహం చూపుతున్నారు. గతంలో జరిగిన మహానాడుకు భిన్నంగా కడప మహానాడు ఉంటుందని పేర్కొన్నారు. వేడుక ప్రాంగణంలో ఏర్పాట్లను వివిధ కమిటీల సభ్యులైన

మంత్రి అచ్చెన్నాయుడు, గొట్టిపాటి రవి, నారాయణ, కొల్లు రవీంద్ర, నిమ్మల రామానాయుడు, మండివల్లి రాంప్రసాద్ రెడ్డి, పార్లసారధి, బీసీ జనార్థన్ రెడ్డి, వాసంశెట్టి సుభాష్, మాజీ మంత్రి దేవినేని ఉమ, ఎమ్మెల్యేలు అలపాటి రాజా, రాంగోపాల్ రెడ్డి తదితరులు సమీక్షించారు. **ప్రతినిధుల నమోదుతో ప్రారంభం...** మంగళవారం ఉదయం 8.30 గంటలకు ప్రతినిధుల నమోదుతో మహానాడు ప్రారంభం కానుంది. అనంతరం పార్టీ చరిత్రను వివరిస్తూ రూపొందించిన ఛాలో ఎగ్జిబిషన్, రక్తదాన శిబిరాల్ని ప్రారంభిస్తారు. ఉదయం 10.45కు ఎన్టీఆర్ విగ్రహానికి నివాళితో మహానాడు రాంపసంగా ప్రారంభం కానుంది. అనంతరం ఇటీవల మరణించిన నాయకులు, కార్యకర్తలకు సంతాపం ప్రకటిస్తారు. పార్టీ ప్రధాన కార్యదర్శి నివేదిక, ఉదయం 11.30కి రాష్ట్ర అధ్యక్షుడు పల్లా శ్రీనివాసరావు స్వాగత ప్రసంగం, పార్టీ జమా ఖర్చులపై కోశాధికారి నివేదిక ఉంటాయి. 11.50కి పార్టీ అధినేత, ముఖ్యమంత్రి చంద్రబాబు ప్రారంభోపన్యాసం చేస్తారు. **తొలి రోజు సంస్థాన నిర్మాణంపై చర్చ...** తొలిరోజు పార్టీ ప్రతినిధుల సభ జరగనుంది. సంస్థాన నిర్మాణం, భవిష్యత్తు కార్యాచరణ, పార్టీ మౌలిక సిద్ధాంతాలపై శ్రేణులకు నేతలు దిశానిర్దేశం చేయనున్నారు. పార్టీ ప్రధాన కార్యదర్శి లోకేశ్ రూపొందించిన ఆరు సూత్రాల అవిష్కరణ, నియమావళిలో సవరణలపై ప్రధానంగా చర్చ జరగనుంది. రెండో రోజు ప్రతినిధుల సభతో పాటు పార్టీ వ్యవస్థాపకుడు ఎన్టీఆర్ జయంతి సందర్భంగా నివాళి, 6 నూత్రాల్లోని వివిధ అంశాలు, ఏడాది పాలనలో కూటమి ప్రభుత్వం చేపట్టిన అభివృద్ధి, సంక్షేమ కార్యక్రమాలపై

కనీవినీ ఎరుగని రీతిలో

కడప జిల్లా మహానాడు

విస్తృత ఏర్పాట్లు చేసిన పాల్గొమ్మ వర్గాలు!!

ఉభయ రాష్ట్రాల నుండి లక్షలాదిగా తరలివచ్చే అవకాశం

రూపొందించిన ముసాయిదా తీర్మానాలపై విస్తృతంగా చర్చించి.. ఆమోదించ నున్నారు. తొలి రెండు రోజులు 25 వేల మంది హాజరవుతారనే అంచనాతో ఏర్పాట్లు చేశారు. 450 మంది కూర్చునేలా సభావేదిక నిర్మించారు.

లోకేశ్ రూపొందించిన 6 సూత్రాలకు పోటు... చంద్రబాబు ప్రసంగం తర్వాత పార్టీ మౌలిక సిద్ధాంతాలపై చర్చిస్తారు. ‘కార్యకర్త అధినేత, యువగళం, తెలుగుజాతి- విశ్వభ్రాతృ, స్త్రీ శక్తి, పేదల సేవలో- సోషల్ రీఇంజనీరింగ్, అన్నదాతకు అండ’ అనే ఆరు అంశాల్ని సభ ముందుంచుతారు. నియమావళిలో సవరణలపై చర్చ జరగనుంది. మధ్యాహ్నం ఒంటి గంటకు తెదేపా జాతీయ అధ్యక్షుడి ఎన్నికకు నోటిఫికేషన్ ఇస్తారు. భోజన విరామం అనంతరం ‘కార్యకర్త అధినేత’, ‘యువగళం’ అంశాలపైనా చర్చిస్తారు. అభివృద్ధి వికేంద్రీకరణ- వెనుకబడిన ప్రాంతాలపై శ్రద్ధ, సాంకేతిక పరిజ్ఞానంతో పాలనను

మరింత సులభతరం చేయడం, వాట్సప్ గవర్నెన్స్ పై చర్చ నిర్వహిస్తారు. **తెదేపాలో లోకేశ్ కు మన్ని కీలక బాధ్యతలు?...** తెదేపా ప్రధాన కార్యదర్శి, మంత్రి నారా లోకేశ్ కు మన్ని కీలక బాధ్యతలు అప్పగించనున్నారని పార్టీ వర్గాలు చెబుతున్నాయి. ఈ అంశాన్ని కడపలో మంగళవారం నుంచి జరగనున్న మహానాడులో పార్టీ నాయకులు ప్రస్తావించే అవకాశం ఉంది. కేంద్రంలోని ఎన్డీయే ప్రభుత్వంలో కీలక భాగస్వామిగా ఉన్న పార్టీ అధినేతగా.. డిప్యూటీ జరిగే సమావేశాలకు హాజరవడం, ఇటు రాష్ట్ర ప్రజలకు మెరుగైన పాలన అందించేందుకు సమావేశాలు, సమీక్షలు, క్షేత్రస్థాయి పర్యటనలతో సీఎం చంద్రబాబు తీరిక లేకుండా ఉంటున్నారు. ఈ నేపథ్యంలో పార్టీపై లోకేశ్ హద్దెక్కువలో దృష్టి సారించేందుకు వీలుగా మన్ని కీలక బాధ్యతలు అప్పగించనున్నారని భావిస్తున్నారు.

సంపాదకీయం

ప్రభాత సమీచారం
తెలంగాణ తెలుగు దినపత్రిక

డ్రాగన్ ఫేక్ మార్కెటింగ్...

హెచ్.క్యూ-9 సంగతేమిటి చైనా?

‘నీ డ్రెండ్ ఎవరో చెప్పు నీ గురించి నేను చెబుతాను’ అని అంటారు. ఈ విషయంలో పాకిస్థాన్ ని అడిగినా, చైనాను అడిగినా.. ఇరు దేశాల గురించి ఈజీగా చెప్పియ్యొచ్చు. నవ్విపోదురు గాక నాకేటి సిగ్గు అన్న చందంగా ఆ రెండు దేశాలు చేస్తోన్న ఫేక్ ప్రచారాలు, ఫేక్ మార్కెటింగ్ లు ఇప్పుడు హాట్ టాపిక్ గా మారాయి. అదేమిటనేది ఇప్పుడు చూద్దామ్..! అవును... ఇటీవల భారత్ చేపట్టిన ఆపరేషన్ సిందూర్.. పాక్ లోని ఉగ్రశిబిరాలను లక్ష్యంగా చేసుకుని దాడులు చేసిన సంగతి తెలిసిందే. ఇందులో భాగంగా... భారత వైమానిక దళం 23 నిమిషాల్లోనే పాక్ లోని 9 ఉగ్రశిబిరాలను నేలమట్టం చేసింది. ఆ సమయంలో.. పాకిస్థాన్ లోని గగనతల రక్షణ వ్యవస్థలు హెచ్.క్యూ-9 జామ్ అయిన పరిస్థితి. దీంతో.. ఆ 23 నిమిషాల్లోనూ పాకిస్థాన్ గగనతలంలో భారత క్షిపణులు విధ్వంసం సృష్టించాయి. ఆ దేశానికి ఊహించని నష్టాన్ని కలిగించాయి. ఈ సమయంలో రక్షణగా నిలవాల్సిన చైనా మేడ్ హెచ్.క్యూ-9 క్షిపణి వ్యవస్థలు పూర్తిగా విఫలమయ్యాయి. వాటి ఎయిర్ బేస్ లు గట్టి దెబ్బలే తిన్నాయి. భారత్ కు చెందిన ఒక్క క్షిపణిని కూడా అవి ఆపలేకపోయాయి. ఈ నేపథ్యంలోనే రహీం యార్ ఖాన్ ఎయిర్ బేస్, సూరీ ఖాన్ ఎయిర్ బేస్, రఫీకి ఎయిర్ బేస్ సహా 11 పాక్ ఎయిర్ బేస్ లు తీవ్రంగా ధ్వంసమయ్యాయి. దీనిపై ఇటీవల రాజస్థాన్ సభలో స్పందించిన ప్రధాని మోడీ.. భారత దాడి తర్వాత రహీం యార్ ఖాన్ ఎయిర్ బేస్ ఇంటెన్సివ్ కేర్ లోకి వెళ్లిందని వ్యాఖ్యానించిన పరిస్థితి. ఈ క్రమంలో భారత్ చేపట్టిన ఆపరేషన్ అనంతరం పాక్ కొన్ని ఫేక్ ప్రచారాలకు తెరలేపింది. ఇందులో భాగంగా.. భారత్ కు చెందిన యుద్ధ విమానాలను కూల్చేశామని చెప్పుకొంది. దీనిపై ఆ దేశ రక్షణ మంత్రిని మీడియా నిలిదీస్తే... సోషల్ మీడియాలో ఆ మేరకు ప్రచారం జరుగుతుందని చెప్పుకొన్న పరిస్థితి. ఈ నేపథ్యంలో చైనా ఫేక్ మార్కెటింగ్ కు తెరలేపింది. ఇందులో భాగంగా... ఆపరేషన్ సిందూర్ సమయంలో భారత్ ఫైటర్ జెట్లను పాకిస్థాన్ పేల్చేసిందని.. ఆ సమయంలో తాము సరఫరా చేసిన జే-10సీ ఫైటర్ జెట్లనే పాక్ ఉపయోగించిందనే భ్రమను.. ప్రపంచం ముందు వాస్తవంగా ప్రజెంట్ చేయాలనుకుంటుంది చైనా. ఈ నేపథ్యంలో చైనా జే-10సీ ఫైటర్ జెట్లపై డాక్యుమెంటరీలు రూపొందిస్తోంది. ఇక్కడ గమనించాల్సిన విషయం ఏమిటంటే... చైనా తయారు చేసిన జే-10సీ ఫైటర్ జెట్లు భారత్ కు ఏ మేరకు నష్టం కలిగించిందనే సంగతి కాసేపు పక్కనపెడితే... పాక్ నమ్ముకున్న హెచ్.క్యూ-9 గగనతల రక్షణ వ్యవస్థ మాత్రం భారత క్షిపణులను ఏమాత్రం అడ్డుకోలేకపోయింది.. నేడు పాక్ లో 11 ఎయిర్ బేస్ లు ధ్వంసం అవ్వడానికి హెచ్.క్యూ-9 కారణం. అయితే... ఈ విషయాన్ని చైనా వ్యూహాత్మకంగా దాచే ప్రయత్నం చేస్తూ... తాము తయారు చేసిన జే-10సీ ఫైటర్ జెట్లు అద్భుతమైన పెర్ఫార్మెన్స్ చూపించాయని చెప్పుకుంటూ ఓ డాక్యుమెంట్ తీసి, ప్రపంచంతో నకిలీ మార్కెటింగ్ చేయాలని భావిస్తోంది! ఇక్కడ గమనించాల్సిన మరో విషయం ఏమిటంటే... ఆపరేషన్ సిందూర్ అనంతరం భారత్ ఉపయోగించిన బ్రహ్మాన్ క్షిపణి, ఎస్-400 రక్షణ వ్యవస్థ గురించి ప్రపంచం మొత్తం చర్చించుకుంటోన్న పరిస్థితి. మరోపక్క ఈ యుద్ధంలో పాకిస్థాన్ వాడిన ఆయుధాల్లో 80శాతం చైనా తయారు చేసినవే అని అంటున్నారు. దీంతో.. ప్రపంచ వ్యాప్తంగా చైనా రక్షణ పరిశ్రమ విశ్వసనీయతమపై ప్రశ్నలు తలెత్తాయి. ఈ నేపథ్యంలో.. తన ఆయుధాలను మరోమారు ప్రపంచం ముందు ప్రదర్శనకు పెట్టుకొంటుంది చైనా.

రాష్ట్రాధ్యక్షితే ఉగ్రబట్టుకోవాల్సిందే



హైదరాబాద్ : నగరవాసులు ఏడాదికి రూ.2వేల కోట్ల ఆస్తి పన్ను చెల్లిస్తున్నారు. జీహెచ్ఎంసీ అధికారులు మాత్రం గ్రేటర్ ప్రజలకు కనీసం మరుగుదొడ్లను ఏర్పాటు చేయలేకపోతున్నారు. ప్రధాన రహదారులపై కిలోమీటర్లు నడిచినా మూత్రవిసర్జనకు వసతులు కనిపించడం లేదు. అక్కడక్కడ కనిపించే ప్రజా మరుగుదొడ్లు అధ్వానంగా ఉండటంతో వినియోగించుకోలేని పరిస్థితి. గత సర్కారు హయాంలో అధికారులు, కొందరు ప్రజాప్రతినిధులు కలిసి రూ.60 కోట్లతో మూడు వేల ప్రీ ఫ్యాబ్రికేటెడ్ టాయిలెట్లను(పీఎఫ్ టీ) కొన్నారు. వాటిని రోడ్ల పొడవునా ఏర్పాటు చేశారు. వాటికి నీటి వసతి, మురుగు కనెక్షన్లు ఇవ్వలేదు. కొన్నాళ్లకు ఆయా నిర్మాణాలు దొంగలపెటయ్యాయి. ఇప్పటికీ వాటి పేరుతో అధికారులు ఏడాదికి రూ.15 కోట్లు లూటీ చేస్తున్నారు. స్వచ్ఛ నర్వేలో వీటికి కూడా మార్పులు న్నాయి. ప్రస్తుతం నగరంలో ఈ సర్వే జరుగుతోంది. మరుగుదొడ్ల పరిస్థితిని చూసి సర్వే అధికారులు సైతం విస్మయం వ్యక్తం చేస్తున్నారు. ఈ నేపథ్యంలో దీని ప్రభావం ర్యాంకుపై పడుతుందని అంటున్నారు. కిలోమీటర్లు సడిచినా కనిపించవు.. మూసాపేట ప్రధాన రహదారి నుంచి కైతాపూర్ కు దూరం నాలుగు కిలోమీటర్లు. గతంలో ఈ రోడ్డుపై బడిచివారస్తా వద్ద పది పీఎఫ్ టీ టాయిలెట్లను ఏర్పాటు చేశారు. ప్రస్తుతం ఒక్క డబ్బా ఉంది. అదీ అదేదానివ్వరగా వినియోగంలో లేదు. జీహెచ్ఎంసీ కూకట్ పల్లి జోనల్ కార్యాలయం ముందు స్థానికుల కోసం కంబైనెడ డబ్బాలో స్త్రీ, పురుషులకు వేర్వేరుగా మరుగుదొడ్లను ఏర్పాటు చేశారు. కొన్నాళ్లకే దాని నిర్వహణను బల్డియా

గాలికొదిలేసింది. సిబ్బంది తాళం వేసి చుట్టూ మొక్కలు పెట్టారు. ఇప్పటికీ కంబైనెడ నుంచి దుర్వాసన వస్తోంది. వై జంక్షన్ నుంచి టాలనగర్ చౌరస్తావరకు గతంలో 8 పీఎఫ్ టీలుండేవి. ఇప్పుడు నైవర్ వద్ద ఉపయోగంలో లేని ఓ డబ్బా కనిపిస్తోంది. అమీర్ పేటలో రోజూ 20 వేల మంది ఆర్టీసీ బస్సులు ఎక్కుతూ ఉంటారు. కొరి, చార్మినార్ సమీపంలోని మదీనా, లాడ్జిజార్, దిల్ సుఖ్ నగర్ తదితర ప్రాంతాల్లోకూ మహిళలు షాపింగ్ కోసం వేలాదిగా వెళ్తుంటారు. ఆయా ప్రాంతాల్లో ఒక్క ప్రజామరుగుదొడ్డి కనిపించదు. దీంతో జనాలు తీవ్రమానసిక వేదనకు గురవుతున్నారు. హెబుల్గు, షాపింగ్ మాల్స్ కు వెళ్లి కొందరు అవసరాలను తీర్చుకుంటున్నారు. అక్కడి సిబ్బంది ప్రత్యస్తారనే భయంతో చాలామంది ఇంటికికే వరకు ఉగ్రబట్టుకుంటున్నారు. కమిషనర్లు మారితే ఆదేశాలంటే.. కాలిబాటలు, రోడ్ల పక్కనున్న ఖాళీ స్థలాల్లో టాయిలెట్లు నిర్మించి ఛార్జీ వసూలు చేసుకునే బీ.ఓ.టి(బిల్డ్, ఓన్, ఆపరేట్) రకం నిర్మాణాలు అధ్వానంగా ఉంటున్నాయనే ఫిర్యాదులతో గత కమిషనర్లు కొత్తతరహా ప్రజా మరుగుదొడ్ల నిర్మాణంపై దృష్టి సారించారు. గతంలో కమిషనర్లుగా పనిచేసిన రోనాల్డోస్, ఆఫ్ మిపాల్ వేర్వేరు రాష్ట్రాల్లోని నమూనాలను పరిశీలించి ప్రయోగాత్మకంగా నగరంలో నిర్మించేందుకు ఆదేశాలిచ్చారు. కొన్నాళ్లకే వారు బదిలీకావడంతో అధికారులు వారి ఆదేశాలను అల్లెకెక్కించారు. ఇప్పటికైనా నాణ్యమైన టాయిలెట్ల నిర్మాణానికి, నిర్వహణకు అధికారులు చొరవ తీసుకోవాలని ప్రజలు కోరుతున్నారు.

మందుల కారితే కార్మికుల వ్యథ!



గోదావరిఖని : రక్తపోటుతో బాధపడుతున్న ఓ సింగరేణి విశ్రాంత కార్మికుడికి కొన్ని రోజుల క్రితం నెలనెలా మందులు ఇచ్చేవారు. ప్రస్తుతం వారానికి మాత్రమే అందిస్తున్నారు. మల్టీ వారానికి వచ్చి తీసుకెళ్లమని చెపుతున్నారు. నెలకొసారి ఆస్పత్రికి వచ్చే విశ్రాంత ఉద్యోగి ప్రస్తుతం వారానికి ఒకసారి వెళ్తుండటంతో ఇబ్బందులు పడుతున్నాడు. మధుమేహంతో బాధపడుతున్న మరో విశ్రాంత కార్మికుడికి పైతం ఈ సమస్యనే ఎదురవుతోంది.సింగరేణి ఉద్యోగులు, విశ్రాంత కార్మికులకు యాజమాన్యం నంపు ఆస్పత్రుల ద్వారా దీర్ఘకాలిక జబ్బులకు నెలనెలా ఉచితంగా మందులు పంపిణీ చేస్తోంది. ఇటీవల మాత్రం వారానికి సరపదా అందిస్తోంది. ఆస్పత్రుల్లో మందుల కొరత కారణంగా పూర్తిస్థాయిలో పంపిణీ చేయలేకపోతోంది. విశ్రాంత కార్మికులు చాలామంది రక్తపోటు, మధుమేహం, కీళ్ల నొప్పులు, శ్వాస, నరాల సంబంధ సమస్యలతో బాధపడుతున్నారు. వీరికి సింగరేణి ఆస్పత్రుల ద్వారా మందులు అందిస్తోంది. వైద్యం పొందే సౌకర్యం కూడా ఉంది. మందుల కోసమే ఏటా రూ.40 కోట్ల వరకు ఖర్చు చేస్తున్నట్లు చెపుతున్న యాజమాన్యం క్షేత్రస్థాయిలో మాత్రం అలా కనిపించటం లేదు.

దూర ప్రాంతాల్లో నివాసం.. వారానికిసారి ప్రయాణం

గనులు విస్తరించి ఉన్న ఆరు జిల్లాల పరిధిలో పనిచేసిన విశ్రాంత కార్మికులు ఆ తర్వాత ఇతర ప్రాంతాల్లో స్థిరపడ్డారు. హైదరాబాద్ తో పాటు వరంగల్, కరీంనగర్ తదితర జిల్లాల్లో నివసిస్తున్నారు. అక్కడి నుంచి వారు పనిచేసిన ప్రాంతానికి చెందిన ఆస్పత్రికి వచ్చి మందులు తీసుకెళ్తుంటారు. నెలకొసారి వచ్చి మందులు తీసుకెళ్తే విశ్రాంత కార్మికులు ప్రస్తుతం వారానికి ఒకసారి రావడం వల్ల ప్రయాణ ఖర్చులతో పాటు అలసటకు గురవుతున్నారు. సింగరేణి వ్యాప్తంగా నాలుగు ప్రధాన ఆస్పత్రులతో పాటు 21 డిస్పెన్సరీలున్నాయి. వీటిల్లోనే విశ్రాంత కార్మికులు వారు పనిచేసిన ప్రాంతంలోని వైద్యశాలల్లో మందులు తీసుకోవాలి. కొత్తగూడెం, భూపాలపల్లి, గోదావరిఖని, రామకృష్ణాపూర్ లలో ప్రధాన ఆస్పత్రులున్నాయి. మిగతావి డివిజన్ కు ఒక డిస్పెన్సరీ నిర్వహిస్తున్నారు. వెంటనే కొనుగోలు చేయాలి విశ్రాంత కార్మికులకు నెల రోజులకు సరిపడా మందులు పంపిణీ చేయాలి. కొరత లేకుండా మందులు వెంటనే కొనుగోలు చేయాలి. దూర ప్రాంతాల నుంచి వచ్చే విశ్రాంత కార్మికులకు వారానికి సరిపడా మందులు ఇవ్వడం వల్ల ప్రయాణ ఇబ్బందులు ఎదుర్కొంటున్నారు. వై.సత్యయ్య, బీఎంఎస్ నాయకులు

పని చేయని ట్రాఫిక్ సిగ్నల్లు

కోరుట్ల : జిల్లాలోని రెండో అతిపెద్ద పట్టణం కోరుట్లలో జాతీయ రహదారిపై రాకపోకలకు వాహనదారులు నిత్యం అవస్థలు పడుతున్నా అధికార యంత్రాంగం పట్టించుకోవడం లేదు. పట్టణంలోని ప్రధాన రహదారిపై నెలకొన్న రద్దీని నియంత్రించేందుకు నాలుగేళ్ల కిందట నందిచౌక్, కల్లూర్ రోడ్ క్రాసింగ్ వద్ద పురపాలక సంఘం అధికారులు రూ.లక్షలు వెచ్చించి ట్రాఫిక్ సిగ్నల్లు ఏర్పాటు చేశారు. విద్యుత్తు సరఫరా నిలిచిపోయినా పని చేసే విధంగా వాటిపై సోలార్ పరికరాలు అమర్చారు. పట్టణంలో విద్యుత్తు సరఫరా ఉంటేనే సిగ్నల్లు పని చేస్తుండేవి. గతేడాది వేసవిలో ట్రాఫిక్ సిగ్నల్లు చెడిపోగా ఏడాది గడిచినా మరమ్మత్తు చేయకుండా బల్డియా అధికారులు నిర్లక్ష్యంగా వదిలేశారు.పట్టణంలోని ప్రధాన రోడ్లు జాతీయ రహదారి ఒక్కటే కావడంతో నిత్యం వేల సంఖ్యలో భారీ వాహనాలు, ఆర్టీసీ బస్సులు, కార్లు, ద్విచక్ర వాహనాలు రాకపోకలు సాగిస్తుంటాయి. పట్టణంలో రహదారిపై డివైడర్లు ఉండటంతో కూడళ్ల వద్ద మాత్రమే ప్రజలు రోడ్లు దాటే వీలుంది. పట్టణంలోని ప్రధాన కూడళ్లు నందిచౌక్, కల్లూర్ రోడ్ క్రాసింగ్ వద్ద రోజంతా ట్రాఫిక్ కు తీవ్ర అంతరాయం ఏర్పడుతోంది. భారీగా వాహనాలు ఒక్కసారిగా రహదారిపైకి వచ్చి అడ్డదీడ్డంగా వెళ్లడంతో వాహనాలు, ప్రజలు రోడ్డు దాటడం కష్టంగా మారింది.



వీటితోపాటు కొత్తబస్తాండ్ సర్కిల్, కార్పల్ చౌక్, అయిలాపూర్ రోడ్ క్రాసింగ్ వద్ద వాహనాలు రోడ్డు క్రాస్ చేయడంతో ఇబ్బందులు తలెత్తుతున్నాయి. ప్రధాన సర్కిళ్ల వద్ద వాహనాల రద్దీని నియంత్రించేందుకు పోలీస్ స్టాండ్ లను ఏర్పాటు చేసినా అందులో సిబ్బందిని నియమించడం లేదు. దీంతో తరచూ వాహనదారులు ప్రమాదాలకు గురవుతున్నారు. నిత్యం ప్రధాన రహదారిపై వాహనాల రాకపోకలకు తీవ్ర ఇక్కట్లు ఏర్పడుతున్నాయి. ట్రాఫిక్ సిగ్నల్లకు మరమ్మత్తు చేయించాలని పట్టణ ప్రజలు పలుమార్లు బల్డియా అధికారుల దృష్టికి తీసుకెళ్లినా పట్టించుకోవడం లేదని ఆగ్రహం వ్యక్తం చేస్తున్నారు. ఉన్నతాధికారులు చొరవచూపి ట్రాఫిక్ సిగ్నల్లకు మరమ్మత్తు చేయించి ఇక్కట్లు తొలగించాలని పట్టణ ప్రజలు కోరుతున్నారు.

వ్యాధుల కాలం..

అప్రమత్తతే దివ్యాపధం

కొత్తగూడెం : ఖమ్మం, భద్రాద్రి కొత్తగూడెం జిల్లాల్లో కొన్నిరోజులుగా వర్షాలు కురుస్తున్నాయి. వాతావరణ మార్పులతో వ్యాధులు చుట్టుముడుతున్నాయి. పైగా నివాసాల పరిసరాల్లో మురుగు నీటి నిల్వలు పేరుకుపోతున్నాయి. ఈగలు, దోమలు వృద్ధి చెందితే మలేరియా, డెంగీ, గున్యా, మెడదువాపు తదితర వ్యాధుల ముప్పు పొంచి ఉంటుందని వైద్యారోగ్యశాఖ అధికారులు చెబుతున్నారు. దోమల నియంత్రణతో సగం రోగాలు దూరం ఈ ఏడాది నైరుతి రుతుపవనాలు ముందుగానే రాష్ట్రాన్ని తాకుతాయని భారత వాతావరణ శాఖ అంచనా వేస్తోంది. వర్షాలు ఇప్పటికే మొదలయ్యాయి. కాలానుగుణ వ్యాధులకు.. దోమల దండయాత్రకు వానాకాలం అనుకూలం. మశకాలను నియంత్రించగలిగితే సగం వ్యాధులు దూరమవుతాయి. ముఖ్యంగా దోమకాటు వల్ల జ్వరాలు ప్రబలతే అవకాశం ఎక్కువ. వాటితో పాటు మలేరియా, డెంగీ, గున్యా వంటి వ్యాధులు సోకుతాయి. దోమలు ప్రధానంగా నీరు నిల్వ ఉన్న ప్రాంతాలు, మురుగు కాల్వలు, చెత్త, అవరిశుభ్ర వాతావరణంలో గుడ్లుపెట్టి వ్యాప్తి చెందుతాయి. ఇలాంటి ప్రాంతాలను గుర్తించి మశకాల నివారణకు చర్యలు తీసుకుంటామని అధికారులు చెబుతున్నారు. దోమలు వృద్ధి చెందకుండా తీసుకోవాల్సిన జాగ్రత్తలపై ప్రజలకు అవగాహన కల్పిస్తామంటున్నారు.

ఇవీ చూపవలె..

కాలానుగుణ వ్యాధులను అరికట్టేందుకు గ్రామాలు, పట్టణాల్లో పారిశుధ్య పనులు సక్రమంగా నిర్వహించాలి. దోమల నివారణకు క్రమం తప్పకుండా ఫాగింగ్ చేయాలి. రహదారుల పక్కన మురుగు కుంటల్లో నీరు నిలవకుండా చూడాలి. ఇళ్లలో నీటి డ్రమ్ములను రెండు, మూడు రోజులకు ఒకసారి శుభ్రంగా కడగాలి.కిటికీలు, గుమ్మాలకు జాలీలు అమర్చుకోవాలి. దోమ తెరలు వినియోగించాలి. మరిన్ని జాగ్రత్తలు అవసరం వర్షాల సమయంలో ప్రధానంగా తాగునీరు కలుషితమయ్యే అవకాశాలు ఎక్కువ. ప్రజలు సాధ్యమైనంత వరకూ వేడిచేసి చల్లార్చిన నీటినే తాగాలి. ఇళ్లలో పాత సామాన్లు, నీళ్ల డ్రమ్ములు, వాడిపాడేసిన టైర్లు, కూలర్లు తదితరాల్లో నీరు నిలవకుండా జాగ్రత్తపడాలి. మాన్యుధరించటంతో కాలానుగుణ వ్యాధుల నుంచి రక్షణ పొందవచ్చు. వాతావరణం చల్లబడటంతో బ్యాక్టీరియా, వైరస్ లు సులువుగా వ్యాప్తి చెందుతాయి. ముఖ్యంగా పిల్లల్లో వీటి తీవ్రత అధికంగా ఉంటుంది. వర్షంలో చిన్నారలు తడవకుండా చూసుకోవాలి. ఆహారం వేడిగా ఉన్నప్పుడు తీసుకుంటే మంచిది. జ్వరం, జలుబు, దగ్గు నవస్యలు మూడు రోజులైనా తగ్గకపోతే వైద్యులను సంప్రదించాలి. గ్రామీణ, పట్టణ ప్రాంతాల్లో అన్ని శాఖల అధికారుల సమన్వయంతో పారిశుధ్యాన్ని మెరుగుపరిచేందుకు చర్యలు తీసుకుంటున్నాం. ప్రాథమిక ఆరోగ్య కేంద్రాల వారిగా కాలానుగుణ వ్యాధులు, దోమల నివారణకు చేపట్టాల్సిన ప్రణాళికలు రూపొందించుకోవాలని ఇప్పటికే ఆదేశాలు జారీ చేశాం. గతంలో మలేరియా, డెంగీ కేసులు ఎక్కువగా నమోదైన తిరుమలాయపాలెం, బోనకల్లు, చింతకాని, ముదిగొండ తదితర మండలాలపై ప్రత్యేక దృష్టి సారిస్తాం.డా.కళావతిబాయి, జిల్లా వైద్యాధికారి, ఖమ్మం

ఎకరాల లెక్క.. వేగూళ్లు పక్కా!

ఖమ్మం : మధిర నియోజకవర్గంలో ఓ రెవెన్యూ కార్యాలయ అధికారి భూ క్రయవిక్రయాలకు వచ్చే రైతులతో నేరుగా బేరసారాలు ఆడుతున్నారనే ఆరోపణలు వినిపిస్తున్నాయి. ఎకరాకు రూ.5వేల చొప్పున ఇచ్చిన వారి భూముల రిజిస్ట్రేషన్ చేస్తున్నారు. నగదు లేకుంటే ‘ఫోన్ పే’ ద్వారా తన నంబర్ కు డబ్బులు పంపించాలని ఒత్తిడి తెస్తున్నారు. మూడెకరాల భూమి రిజిస్ట్రేషన్ కోసం వెళ్లిన ఓ రైతు.. ఫోన్ పే ద్వారా రూ.15వేలు చెల్లించారు. పాలేరు నియోజకవర్గంలో ఓ అధికారికి డబ్బు ముట్టజెప్పనిదే రిజిస్ట్రేషన్ ప్రక్రియ పూర్తికాదనే ఆరోపణలు వెల్లువెత్తుతున్నాయి. ఎకరాల చొప్పున లెక్కగట్టి ఆ అధికారి వసూళ్లకు పాల్పడుతున్నారు. ఓ రైతు తన రెండెకరాల భూమిని కుటుంబ సభ్యుడి పేరిట బదలాయించుకునేందుకు వెళ్తే సదరు అధికారి రూ.30వేలు డిమాండ్ చేశారు. అంత ఇవ్వుకోలేనని రైతు తెలిపితే.. రూ.20వేలు చెల్లిస్తేనే రిజిస్ట్రేషన్ అవుతుందని తెగసి చెప్పారు. చేసేదేమీ లేక రైతు డబ్బు ముట్టజెప్పిన తర్వాతే రిజిస్ట్రేషన్ తంతు పూర్తిచేశారు. మరో మండలంలోనూ ఇదే రకమైన వసూళ్ల పర్యం కొనసాగుతోంది. భూముల క్రయవిక్రయాల పారదర్శకంగా జరగాలనే సదుద్దేశంతో భూభారతి చట్టం అమలుకు ప్రభుత్వం పూనుకుంటోంది. రాష్ట్ర ఆవిర్భావ దినోత్సవాన (జూన్ 2) పూర్తిస్థాయిలో ‘భూ భారతి’ని అమల్లోకి తీసుకురాబోతోంది. ఇందులో భాగంగా ‘ధరణి’ స్థానంలో భూభారతి పోర్టల్ ను తీసుకొచ్చి ప్రయోగాత్మకంగా రిజిస్ట్రేషన్ ప్రక్రియ చేపడుతోంది. పోర్టల్ పేరు మారిందే తప్ప అధికార యంత్రాంగం వసూళ్ల తీరు అలాగే సాగుతుందనే ఆరోపణలు వ్యక్తమవుతున్నాయి. ఖమ్మం, భద్రాద్రి జిల్లాల్లోని అనేక రెవెన్యూ కార్యాలయాల్లో ఇలాంటి పరిస్థితులు దాపురించాయనే వాదనలు వినిపిస్తున్నాయి.. వ్యవసాయ భూముల రిజిస్ట్రేషన్ స్థానిక తహసీల్ కార్యాలయాల్లో జరుగుతున్నాయి. భూ క్రయవిక్రయాలు, వారసత్వ భూముల మార్పిడి, సేల్ డీడ్, గిఫ్ట్ డీడ్ల వంటి భూముల రిజిస్ట్రేషన్ కోసం ముందుగా రైతులు ‘మీసేవ’లో స్టాల్ బుక్ చేసుకోవాలి. తమకు అనుకూలమైన తేదీని ఎంచుకోవాలి. ఆయా ప్రాంతాల్లో భూముల విలువకు ప్రభుత్వ ధరను బట్టి ఆన్లైన్ లో సర్కారుకు రుసుము చెల్లించాలి. ఒక్కో తహసీల్ కార్యాలయంలో రోజుకు సగటున 5-10 రిజిస్ట్రేషన్లు జరుగుతున్నాయి. పారదర్శకత కోసం ‘ధరణి’ స్థానంలో భూ భారతి చట్టాన్ని తెచ్చినా కొంతమంది అధికారుల తీరులో మార్పు కానరావటం లేదు. అనేక రెవెన్యూ కార్యాలయాల్లో భూముల రిజిస్ట్రేషన్లకు ఎకరాల చొప్పున వసూళ్లు చేస్తున్నారు. కొన్నిచోట్ల నేరుగా అధికారులు, ఇంకొన్నిచోట్ల ఆపరేటర్లు ఈ ఆక్రమ దండాకు పాల్పడుతున్నారు. ఎకరాకు రూ.2వేల నుంచి రూ.10వేల వరకు దండుకుంటున్నారు. డాక్యుమెంట్ లో చిన్నపాటి సవరణకైనా అధిగినంత ముట్టజెబితేనే తంతు ముగిస్తున్నారు. లేకపోతే సాకులు చూపి కార్యాలయాల చుట్టూ తిప్పుకొంటున్నారు. వారసత్వ భూముల మార్పిడి, గిఫ్ట్ డీడ్లకూ ఇదే పద్ధతిని అనుసరిస్తున్నారు.

కొందరు అధికారులు దర్జాగా తమ సెల్ ఫోన్ నంబర్ కే ‘ఫోన్ పే’ ద్వారా డబ్బులు జమచేయించుకుంటున్నారు. ఇటీవల ఉభయ జిల్లాల్లో కొంతమంది అధికారులు బదిలీ అయ్యారు. వీరిలో ఒకరిద్దరు అధికారులపై వసూళ్ల ఆరోపణలు వెల్లువెత్తటం గమనార్హం. అవినీతికి తావులేకుండా భూముల క్రయవిక్రయాల రిజిస్ట్రేషన్ ప్రక్రియ సాగేలా భూ భారతి చట్టాన్ని అమలుచేస్తాం. ప్రభుత్వానికి చెల్లించాల్సిన రుసుము మినహా మిగతా ఎవరికీ డబ్బులు ఇవ్వాలైన అవసరం లేదు. ఎవరైనా అధికారులు వసూళ్లకు పాల్పడినట్లు తేలితే కఠిన చర్యలు తీసుకుంటాం. ముజమ్మిల్ ఖాన్, కలెక్టర్

ఆక్రమణ అంటుచూశారు..!

హైదరాబాద్ : అక్రమ నిర్మాణాలకు కేరాఫ్ అప్రసాగ పేరున్న పీర్షాదిగూడ నగర పాలక సంస్థపై హైద్రా అధికారులు ప్రత్యేక దృష్టి సారించారు. రహదారులు, ప్రభుత్వ స్థలాలు కబ్జా చేసి నిర్మాణాలు చేపట్టిన మున్సిపల్ టౌన్‌ప్లానింగ్ అధికారులు మాత్రం చోడ్చ్యం చేస్తున్నారని ఇటీవల హైద్రా కమిషనర్ ఏపీ రంగనాథ్‌కు పదుల సంఖ్యలో ఫిర్యాదులు వెళ్లాయి. స్పందించి ఆయన విచారణ చేపట్టారు. ఉదయం పలు నిర్మాణాలను కూల్చివేయించారు.

ఫిర్యాదులు ఇవే: కంచె పర్వతాపూర్‌లో మైనారీటీల ఖబ్రస్థాన్కు రెండు ఉన్నాయి. వీటిని కబ్జా చేసి ప్లాట్లుగా కొందరు భారాన నేతలు విక్రయించారు. స్థానిక నేత సుఖేందర్‌రెడ్డికి సర్వే నంబరు-12లో సొంత భూమి ఉంది. ఆ పక్కనే సర్వే నంబరు-1లో ప్రభుత్వ భూమి ఉంది.



ఈ భూమితో పాటు ఖబ్రస్థాన్ కబ్జా చేసి ఇంటి స్థలాలు విక్రయించారు. సమాధులపై మట్టి పోసి కనిపించకుండా చేశారని ముస్లింలు కొందరు హైద్రాకు ఫిర్యాదు చేశారు. ఇందులో పీర్షాదిగూడ మాజీ మేయర్ జక్కావెంకటరెడ్డి, మాజీ కో ఆఫ్ఫీస్ సభ్యుడు జగదీశ్వరరెడ్డితో పాటు సుఖేందర్‌రెడ్డి ఆక్రమించారని తెలిపారు. 15 ప్లాట్ల ప్రవారీల మీద తప్పుడు రిట్ పిటిషన్ నంబర్లు రాయించారని కమిషనర్‌కు ఫిర్యాదుదారులు వివరించారు. ఈ స్థలాలను కమిషనర్ రంగనాథ్ పరిశీలించారు. తప్పుడు సర్వే నంబర్లు జోడించి అనుమతులు పొందినట్లు గుర్తించామని తెలిపారు. మూడు దుకాణాలతో పాటు 15 ప్లాట్ల ప్రవారీలను తొలగించారు. దుకాణదారులకు తగిన సమయం ఇచ్చి కూల్చివేతలు చేపట్టామని హైద్రా అధికారులు ప్రకటనలో తెలిపారు.

ఝామల్ డిగ్రీకి అనుమతులివ్వాలని విగతి

హైదరాబాద్ : ఇంజినీరింగ్ ద్యాయల్ డిగ్రీ కోర్సులను అఖిలభారత సాంకేతిక విద్యామండలి(ఏఐసీటీఈ) అనుమతులు లేకుండా పదహారేళ్లు నిర్వహించిన జేఎన్‌ఐటీయూ అధికారులు తప్పులు దిద్దుకునేందుకు దిల్లీ బాట పట్టారు. దిల్లీలో ఏఐసీటీఈ డైరెక్ట్ ప్రొఫెసర్ సీతారాంను కలసి అనుమతులు లేని కోర్సుల నిర్వహణపై విజ్ఞప్తులు అందజేయాలని మూడు రోజుల క్రితమే ఇద్దరు ప్రొఫెసర్లు దిల్లీకి వెళ్లారు. ఇంజినీరింగ్ ద్యాయల్ డిగ్రీ నిర్వహణకు తమవద్ద అన్ని వసరులున్నాయని, అనుమతులు మాత్రం తీసుకోలేదని క్షణంగా వివరించినట్లు తెలిసింది. నిబంధనలను పరిశీలించి అనుమతులివ్వాలా? వద్దా అని తుది నిర్ణయం తీసుకుంటామని ఏకానీటీఈ అధికారులు చెప్పినట్లు విశ్వసనీయ సమాచారం.

అనుమతులున్నాయనే..

జేఎన్‌ఐటీయూ నిర్వహిస్తున్న ఇంజినీరింగ్ ద్యాయల్ డిగ్రీకి అనుమతులున్నాయనే విద్యార్థులు చదువుకుంటున్నారు. మెకానికల్ ఇంజినీరింగ్ ద్యాయల్ డిగ్రీకి అనుమతులుండగా.. 2009వ సంవత్సరం నుంచి అధికారులు కంప్యూటర్ సైన్స్, ఎలక్ట్రికల్, ఎలక్ట్రానిక్స్ కమ్యూనికేషన్,



సివిల్ ఇంజినీరింగ్ కోర్సుల్లో విద్యార్థులకు ప్రవేశాలు కల్పిస్తున్నారు. మూడేళ్ల క్రితం ఈఈఈ, ఈసీసీ, సీఎస్సీ, సివిల్ ఇంజినీరింగ్ సీట్లను ఒక్కో విభాగంలో ముప్పై చొప్పున పెంచారు.

మినహాయింపు ఉంటుందా? కోర్సులు రద్దు చేయాలా?

అనుమతులు లేకుండా ద్యాయల్ డిగ్రీ కోర్సులు నిర్వహించామంటూ జేఎన్‌ఐటీయూ అధికారులు చెప్పిన వివరాలను పరిగణలోకి తీసుకుని ఏఐసీటీఈ అధికారులు మినహాయింపు ఇస్తారా? నిబంధనలు పాటించలేదని కోర్సులు రద్దు చేస్తారా? అన్న అంశాలపై జేఎన్‌ఐటీయూ అధికారులకు స్పష్టత లేదు. ప్రభుత్వ పద్ధిలో కావడంతో ఈ ఒక్కసారికి మినహాయింపులు ఇవ్వాలంటూ ఏఐసీటీఈ అధికారులను అభ్యర్థించామని జేఎన్‌ఐటీయూ వర్గాలు తెలిపాయి. ద్యాయల్ డిగ్రీ కోర్సులు అనుమతులపై అవసరమైతే మరోసారి అధ్యాపకులను పంపి విషయంపై నిర్ణయం తీసుకుంటామని కళాశాల ప్రిన్సిపల్ డాక్టర్ జి.వి.నరసింహారెడ్డి చెప్పారు.

జిల్లాకు చల్లని కబురు

కొత్తగూడెం: ఖమ్మం జిల్లా అధిక వేడి ప్రమాదంలో ఉందని దిల్లీకి చెందిన శక్తి పర్యావరణం, నీటిమండలి (సీఈఈడబ్ల్యూ) ప్రచురించిన కొత్త అధ్యయనం స్పష్టం చేసింది. దీని ప్రకారం రాష్ట్రంలో అధిక వేడి నుంచి చాలా అధిక వేడి ప్రమాదంలో ఉన్న జిల్లాల జాబితాలో ఖమ్మం 21వ స్థానంలో నిలిచింది. 24వ స్థానంలో కొనసాగుతున్న భద్రాద్రి కొత్తగూడెం.. తక్కువ వేడి ప్రమాదం ఉన్న జిల్లాల జాబితాలో చోటుదక్కించుకోవటం విశేషం. అధ్యయనంలో భాగంగా సీఈఈడబ్ల్యూ పరిశోధకులు ఉభయ జిల్లాలకు సంబంధించి 40 ఏళ్ల తాపావరణ వివరాలు, ఉపగ్రహ చిత్రాలను ఉపయోగించి ఉష్ణోగ్రత ధోరణులు, భూ వినియోగం, నీటి వనరులు, వర్షపాదాన్ని అధ్యయనం చేశారు. వేడి ముప్పుపై సమగ్ర చిత్రం కోసం రాత్రి ఉష్ణోగ్రతలు, తేమతోపాటు జనాభా, భవనాలు, ఆరోగ్యం, సామాజిక-ఆర్థిక అంశాలనూ ఇందులో చేర్చారు. ప్రధాన అంశాలు ఇవిగో..తెలంగాణలో తొమ్మిది జిల్లాలు అత్యధిక వేడి ప్రమాదంలో, 14 జిల్లాలు అధిక వేడి ప్రమాదంలో ఉన్నాయి. ఇందులో ఖమ్మం జిల్లా ఒకటి. మిగతా పది జిల్లాల తక్కువ వేడి ప్రమాదం కలిగిన జాబితాలో ఉన్నాయి. వీటిలో భద్రాద్రి జిల్లా ఒకటి. 1982-2011లో పోల్చితే.. 2012-2022 దశాబ్ద కాలంలో ఖమ్మం, భద్రాద్రి జిల్లాల్లో 3 నుంచి 6 తీవ్ర వడగాల్గులు నమోదైన రోజులు పెరిగినట్లు అధ్యయనం స్పష్టం చేసింది. ఇదే సమయంలో ఉభయ జిల్లాల్లో వేడిరాత్రుల సమాధి సైతం 3 నుంచి 6 రోజులు పెరిగినట్లు తేలింది. అధిక వెచ్చని రాత్రుల సంఖ్య మరింత పెరిగితే శరీరం చల్లబడే అవకాశం లేక అనేక ఆరోగ్య సమస్యలు ఉత్పన్నమవుతాయని పరిశోధకులు చెబుతున్నారు. 1982-2011లో పోల్చితే.. 2012-2022 దశాబ్ద కాలంలో ఖమ్మం, భద్రాద్రి జిల్లాల్లో వేసవి తేమ 0-3శాతం పెరిగినట్లు అధ్యయనం పేర్కొంది. అధిక తేమ మానవ శరీరంపై వేడి ఒత్తిడిని తీవ్రతరం చేస్తుంది. మానవ ఆరోగ్యానికి పెనుప్రమాదం.. సౌఖ్య వివత్తంగా భావించే వేడిగాలులు మానవ ఆరోగ్యంపై ప్రభావం చూపుతాయని అధ్యయనం వెల్లడించింది.

మీ పని మీదే.. మా పని మాదే



హైదరాబాద్ : మూసీ నది ప్రక్షాళనకు ప్రభుత్వం ప్రణాళికలు రూపొందిస్తుంటే.. మరోవైపు ఆక్రమణలు పెరిగిపోతున్నాయి. బఫర్ జోన్ దాటి కబ్జాదారులు నదిలోకి ప్రవేశిస్తున్నారు. ఉంటే స్థలం ఉంటుంది.. పోతే ప్రభుత్వం నుంచి పరిహారం వస్తుందనే ఆశతో ఇలా చేస్తున్నారనే మాటలు వినిపిస్తున్నాయి. భారీగా వరదలొస్తే నగరాన్ని ముంచెత్తడం ఖాయమనే ఆందోళన వ్యక్తమవుతోంది. ఇప్పటికే చిన్నపాటి వర్షానికి నాలుగు పొంగి వరదంతా రోడ్లపైకి చేరుతుంది. మూసీలో కలిసే మార్కాలన్నీ కుంచించుకుపోయాయి. వరదనీటి మట్టం వు వ్యవస్థకు రూ.కోట్లు ఖర్చు చేస్తున్నా ఫలితం ఉండటం లేదు. మూసీ ఆక్రమణకు ఈ చిత్రమే నిదర్శనం. గండిపేట మండల సమీపంలో ఓఆర్‌ఆర్ వద్ద నదిన ఇలా పూడ్చారు. పక్కనే భారీ నిర్మాణం జరుగుతోంది. గుర్తు తెలియని వ్యక్తులు నదిలో నిర్మాణ వ్యర్థాలను డంప్ చేస్తున్నారు.. తమకు సంబంధం లేదని ఆ నిర్మాణ సంస్థ చెబుతోంది. విద్యుత్తు లైన్లకు సంబంధించి భారీ స్తంభాన్ని ఏర్పాటు చేశారు. ఆ గుత్తేదారు సైతం నిర్మాణ వ్యర్థాలను నదిలో నింపేశారు. ఇదంతా రోడ్డు పక్కనే జరుగుతున్నా అధికారులు సైతం మౌనంగానే ఉంటున్నారు.

మురుగు వదిలేసి.. కలుషితం చేసి

ప్రధానంగా మురుగు నీరు నేరుగా మూసీని చేరుతోంది. సుమారు 200 కోట్ల లీటర్ల మురుగునీరు వివిధ స్థాయిల్లో నదిలో కలుస్తోంది.

నార్సింగి నుంచి ప్రణాహింగారం వరకు (ఓఆర్‌ఆర్) ఆక్రమణలు కోకొల్లలు. వాటిని గుర్తించేందుకే యంత్రాంగం ఆపసోపాలు పడుతోంది. నిర్మాణ వ్యర్థాలను చేసి నదిన పూడ్చుతూ ప్రవాహాన్ని అడ్డుకున్నారు. ఎంఆర్‌డీసీఎల్ ఏర్పాటైన తర్వాత బఫర్ జోన్ 50 మీటర్ల నుంచి 100 మీటర్లకు పెంచారు. అయినా నిర్మాణాలు ఆగడం లేదు. జలవనరుల శాఖ అధికారులు కూడా ఎన్‌వోసీ ఇచ్చేస్తుండటం గమనార్హం. ఎక్కడా నది వెడల్పు (బెడ్ విడ్త్)ను మాత్రం స్పష్టంగా పేర్కొనడం లేదు. ఎంఆర్‌డీసీఎల్ ఆవిర్భవించినా.. మూసీ ప్రక్షాళన కోసం ఎంఆర్‌డీసీఎల్ ఏర్పాటు చేసినా ఆక్రమణలు నియంత్రించలేకపోతున్నారు. మూసీ రివర్ ఫ్రంట్ డెవలప్‌మెంట్ కార్పొరేషన్ లిమిటెడ్ (ఎంఆర్‌డీసీఎల్), మరోవైపు జలవనరుల సంరక్షణే లక్ష్యంగా, ఆక్రమణలు అరికట్టడమే ద్వేయంగా పనిచేస్తున్న హైద్రా సైతం వీటిపై దృష్టిసారించలేని పరిస్థితి. 2005లో సీవ్ మూసీ పేరుతో కార్యక్రమం చేపట్టినా అది మధ్యలోనే ఆగింది. నాడు దాదాపు రూ.908 కోట్లు అవసరమని అంచనా వేశారు. 2017లో మూసీ నది అభివృద్ధి సంస్థను ఏర్పాటు చేశారు. 115 కిలోమీటర్ల మేర నదిన ప్రక్షాళన చేసి మంచినీటి నదిగా మార్చాలని లక్ష్యంగా పెట్టుకున్నారు. ఇందుకు ప్రాథమికంగా రూ.16,635 కోట్లతో ప్రణాళికలు రూపొందించారు. ఇందులో ఆక్రమణల తొలగింపు, వంతెనల నిర్మాణం, పార్కుల అభివృద్ధి వంటివి ఉన్నాయి.

ముప్పైను ముందే గుర్తిద్దాం.. అప్రమత్తమవుదాం



హైదరాబాద్: 'అగ్ని' గండంతో నగరం బెంబేలైపోతోంది. గుల్బర్గాహాజ్ ఫుటనతో పాటు ఇటీవల జరిగిన వరుస ప్రమాదాలు ఆందోళన కలిగిస్తున్నాయి. ఈ నేపథ్యంలో ప్రమాద నివారణ చర్యలపై అందరూ దృష్టి పెట్టాలని అగ్నిమాపక శాఖ చెబుతోంది. నివాస భవనాలు, ఆసుపత్రులు, వాణిజ్య భవనాలు, పాఠశాలల్లో మాక్‌డ్రీల్స్ నిర్వహించడం ద్వారా ప్రమాదాల నివారణ సాధ్యమని స్పష్టం చేస్తోంది. రాష్ట్రంలో నమోదయ్యే అగ్నిప్రమాద ఘటనల్లో 40 శాతం రాజధాని పరిధిలోనే సంభవిస్తున్నాయని ఏపీడికలు చూపుతున్నాయి. ఎలా చేస్తారు..?: అగ్నిప్రమాదం సంభవిస్తే మంటలు ఎలా ఆర్పాలి..? అగ్నిమాపక సామగ్రి ఎలా వినియోగించాలి అనే అంశాలపై అవగాహన కల్పిస్తారు. ఫైర్ వాటర్ వ్యానితో పైఅంతస్తుల వరకు ఎలా వెదజల్లుతారో ప్రదర్శిస్తారు. స్ప్రింక్లర్లు, ఫైర్ ఎక్స్‌టింగ్విషర్లు, ఎమర్జెన్సీ ఎగ్జిట్ డోర్, ప్రతి ఎవాక్యుయేషన్ ప్లాన్, మాన్యువల్ కాలే యాయింట్స్ (భవన భద్రత, నర్తకివై నిపుణుల పర్యవేక్షణ, వారి బాధ్యత)పై

అవగాహన కల్పిస్తారు. ప్రమాదకర భవనాలను గుర్తించి.. అపార్టుమెంట్లు, ఐటీ కంపెనీలు, ఆసుపత్రులు, పాఠశాలలు, కళాశాలలు, ప్రైవేటు కార్యాలయాల వారు దరఖాస్తు చేసుకుంటే అగ్నిమాపక శాఖ ఫైర్‌మాక్ డ్రిల్స్ నిర్వహిస్తోంది. ప్రతి శుక్రవారం బహుళ అంతస్తుల భవనాల్లో నిర్వహిస్తున్నట్లు అధికారులు తెలిపారు. **ఆన్‌లైన్‌లో ఐక్ చేసుకోవడమెలా..?** %https://fire.telangana.gov.in/% వెబ్‌సైట్‌లోకి వెళ్లి 'అప్లై ఫర్ మాక్‌డ్రీల్ సర్వీస్'పై క్లిక్ చేస్తే లాగిన్ పేజీ ప్రత్యక్షమవుతుంది. ఇక్కడ రిజిస్టర్ ప్రక్రియ పూర్తిచేసి యూజర్ ఐడీ, పాస్‌వర్డ్ సృష్టించుకోవాలి. లాగిన్ అయి డాష్‌బోర్డు పేజీలో మాక్‌డ్రీల్ అప్లికేషన్‌ను ఎంచుకోవాలి. దరఖాస్తుదారు పేరు, మాక్‌డ్రీల్ చేయాల్సిన ప్రదేశం, చిరునామా, అది ప్రభుత్వ భవనమా.. కాదా..? చెప్పాలి. ప్రైవేటు వారైతే రూ.5వేల రుసుము చెల్లించాలి. దరఖాస్తులు పరిశీలించి మాక్‌డ్రీల్ అనుమతులు జారీ చేస్తున్నారు.

విజ్ఞుగా తాళేం.. ఎందుకు తాత్కారం!



తాండూరు : గ్రామాల్లోనే పౌర సేవలు అందించే లక్ష్యంతో పల్లెల్లో మీసేవా కేంద్రాల ఏర్పాటు చేయాలని ప్రభుత్వం సంకల్పించింది. తొలిసారిగా తాండూరు మండలంలో కార్యచరణకు శ్రీకారం చుట్టి, రూ.2కోట్లతో భవనాల నిర్మాణం చేపట్టింది. ఇవి పూర్తై ఏళ్లు గడుస్తున్నా వినియోగంలోకి తీసుకురాలేదు. కేంద్ర, రాష్ట్ర ప్రభుత్వాల భాగస్వామ్యంతో తాండూరు మండలం గ్రామాల్లో రూర్సన్ పథకం అమలు చేశారు. పథకం ద్వారా పట్టణాల చూదిరిగి, పల్లెల్లోనూ సౌకర్యాలు అందుబాటులోకి తెచ్చేందుకు కార్యచరణ రూపొందించారు. ఇందులో భాగంగా పల్లెల్లోనే 200కుపైగా పౌర సేవలు అందించాలని నిర్ణయించారు. 25 వంచాయతీల్లో మీసేవా కేంద్రాలను ఏర్పాటు చేసేందుకు ఖరారు చేశారు. నిర్మాణ బాధ్యతలను సీటీ పౌరదల శాఖకు అప్పగించారు. మల్కాపూర్, సంగంకలాన్, కొత్తాపూర్, ఐస్పిల్, మిట్టబాస్పల్లి, పర్వతాపూర్, గోనూరు, నారాయణ్‌పూర్, బెల్లూటూరు, బిజ్జూర్, వీరాద్వీపల్లి, రాంపూర్, చెంగోల్, చెంగమ్‌పూర్, కరణ్‌కోట, అంతారం, చంద్రవరం, ఎల్లకన్నె, గొత్తాపూర్‌లో భవనాలు నిర్మించారు. సిరిగిరిపేటలో పునాదులు, స్తంభాల వరకు నిర్మించి వదిలేశారు. ఒక్కో భవన నిర్మాణానికి రూ.8లక్షలు ఖర్చు చేశారు. వీటికి రంగులు వేసి అందంగా ముస్తాబు చేశారు.

వినియోగిస్తే ఉపాధి: కేంద్రాలను అందుబాటులోకి తెచ్చి నిర్వహణ బాధ్యతలను గ్రామాల్లోని నిరుద్యోగ యువతకు అప్పగిస్తే ఉపాధి లభించునుంది. గ్రామస్థులకు రేషన్‌కార్డుల దరఖాస్తు, కుల, ఆదాయ, జనన, మరణ ధ్రువపత్రాలు వంటి వందలసంఖ్య పౌర సేవలు చేరువలోనే పొందే వెసులుబాటు లభిస్తుంది. దీంతో పదుల కి.మీ. ప్రయాణించి పట్టణానికి వెళ్లే బాధలు తీరనున్నాయి. సమయం ఆదా అవడంతోపాటు రవాణా భారం నుంచి ఉపశమనం లభించనుంది. పట్టణంలోని మీసేవా కేంద్రాల నిర్వాహకులపై ఒత్తిడి తగ్గడంతో ఊరట కల్గుతుంది. **మూడేళ్లుగా ప్రారంభించకుండా..** భవనాలు పూర్తయినా మూడేళ్లుగా ప్రారంభోత్సవానికి నోచడంలేదు. ఇరవైకిపైగా గ్రామాల్లో భవనాలకు తాళం వేసి ఉంచారు. జిన్‌గర్డల్ మీసేవా భవనాన్ని వంచాయతీ కార్యాలయానికి వినియోగిస్తున్నారు. మిట్టబాస్పల్లిలో ముడిసరుకు సామగ్రి నిల్వకు వాడుతున్నారు. కరణ్‌కోటలో ఏకంగా భవనానికి కొత్త రంగులు వేసి పౌరవసర కేంద్రంగా నామకరణం చేశారు. మిగిలిన గ్రామాల్లో భవనాలకు తాళాలు వేశారు. ఆర్పాటంగా నిర్మించిన భవనాలను ఏళ్ల తరబడి నిరుపయోగంగా ఉంచిన అధికారులు, ప్రజాప్రతినిధులు పట్టించుకోవడంలేదు.

ఆశల ఇంటికి ఆంక్షల అడ్డు

పెద్దపల్లి : రాష్ట్ర ప్రభుత్వం ప్రతిష్ఠాత్మకంగా అమలు చేస్తున్న ఇందిరమ్మ ఇళ్ల నిర్మాణాల్లో ఇబ్బందులు ఎదురవుతున్నాయి. ప్రయోగాత్మక గ్రామాల్లో ప్రగతి ముందుకెళ్లడంలేదు. తక్కువ స్థల విస్తీర్ణం, బిల్లుల చెల్లింపులో జాప్యం, రూ.5 లక్షల నిధులు సరిపోవనే భావన, ఆర్థిక స్తోమత ఇతరత్రా కారణాలతో లబ్ధిదారులు వెనుకాడుతున్నారు. క్షేత్రస్థాయిలో అధికారులు అవగాహన కల్పించినప్పటికీ ఆసక్తి చూపడంలేదు. నిబంధనలు సడలించాలని కోరుతున్నారు.

ప్రధాన కారణాలివే.. 400-600 చదరపు అడుగుల విస్తీర్ణంలో నిర్మించుకుంటేనే బిల్లులు మంజూరు కావడం చాలామంది ఎక్కువ విస్తీర్ణంలో నిర్మించుకునేందుకు ఆసక్తి చూపించడం పాత ఇంటిని తొలగిస్తే నివాసం దొరకడం కష్టంగా ఉంటుందని భావించడం ప్రస్తుత పరిస్థితుల్లో నిరుపేదల చేతిలో నగదు లేకపోవడం మొదట్లో బిల్లుల చెల్లింపులో కొంత జాప్యం నెలకొనడంతో ఇబ్బందులు ఎదురవడం

పలు ప్రాంతాల్లో ఇదీ పరిస్థితి

కాల్వశ్రీరాంపూర్ మండలం అంకంపల్లిలో 113 ఇళ్లకు 20 నిర్మాణాలకు ముగ్గు పోయగా పనులు కొనసాగుతున్నాయి. సుల్తానాబాద్ మండలం కాల్వపల్లిలో 167 ఇళ్లకు 74 వాటికి పనులు చేస్తున్నారు.



ఓడెల మండలం శానగొండలో 217 ఇళ్లు మంజూరైతే 31, పాలకుర్తి మండలం రామారావుపల్లిలో 121 ఇళ్లకు 31 చోట్ల పనులు మొదలు పెట్టారు. రామగిరి మండలం రత్నాపూర్‌లో 323 ఇళ్ల లబ్ధిదారులకు వ్యయం సరిపోకపోవడంతో వేచి చూస్తున్నారు. కమన్‌పూర్ మండలం రొంపికుంటలో 206 ఇళ్లకు 52, ధర్మారం మండలం బంజేరుపల్లిలో 71 ఇళ్లకు 33 ఇళ్ల నిర్మాణం సాగుతోంది. జిల్లాలోని 13 ప్రయోగాత్మక గ్రామాల్లో 1940 ఇళ్లు మంజూరు చేశారు. వీటిలో 736 చోట్ల పనులు ప్రారంభించారు. 316 ఇళ్లు జేసెమెంట్ వరకు, 14 వాటికి గోడలు, ఒక నిర్మాణానికి సంబంధించి పైకప్పు దశలో ఉన్నాయి.

ఇలా చేస్తేనే ప్రగతి సాధ్యం

గ్రామీణ ప్రాంతాల్లో చాలా మందికి పెంకుటిళ్లు ఉన్నాయి. ఎక్కువ విస్తీర్ణంలోని ఇళ్లను తొలగించి నిర్మించుకునేందుకు ఆసక్తి చూపడం లేదు. విస్తీర్ణ నిబంధనలు తొలగించి.. నిరుపేదల ఇళ్లకు మేట్లీలు, కూలీలను సమకార్య బాధ్యత గుత్తేదార్లకు అప్పజెప్పాలి. స్టీల్, సిమెంట్ ధరలు అధికంగా ఉండటంతో వ్యయం పెంచాల్సిన అవసరమంది. ఎప్పటికప్పుడు బిల్లులు చెల్లిస్తే వేగం పెరగనుంది. స్వశక్తి సంఘాల్లోని పేద లబ్ధిదారులకు రూ.లక్ష రుణం మంజూరు చేయాలని అధికారులు ప్రయత్నిస్తున్నారు. అయితే వీరిలో చాలామంది మహిళలకు మొండి బకాయిలు ఉండటంతో ఆశయం నిరవేరదంటే.

భక్తులు పెరిగినా.. సిబ్బంది అంతే

వేములవాడ : దక్షిణ కాశీగా పేరొందిన ప్రముఖ పుణ్యక్షేత్రమైన వేములవాటోని శ్రీ రాజరాజేశ్వరస్వామివారి ఆలయం, భక్తులకు ఎస్పీఎఫ్ (స్పెషల్ పోలీస్ ఫోర్స్) సిబ్బంది, హెంగార్లులు రక్షణ కల్పిస్తున్నారు. స్వామివారి దర్శనానికి ప్రతిరోజూ రాష్ట్రంలోని వివిధ ప్రాంతాలతో పాటు ఏపీ, ఛత్తీస్‌గఢ్, మహారాష్ట్ర, ఒడిశా తదితర రాష్ట్రాల నుంచి భక్తులు వేలాదిగా తరలి వస్తుంటారు. ఎక్కడ ఎలాంటి అవాంఛనీయ ఘటనలు చోటు చేసుకోకుండా సిబ్బంది నింతరం విధులు నిర్వహిస్తుంటారు. ముఖ్యంగా భక్తుల రద్దీ అధికంగా ఉన్న సోమ, ఆది, శుక్రవారాలతో పాటు ఆలయంలో ఏడాది పొడవునా వివిధ ఉత్సవాలు జరుగుతున్న సందర్భంలో, ఆలయ హుండీల లెక్కింపులో సిబ్బంది పకడ్బందీగా విధులు నిర్వహిస్తున్నారు. ఆలయంలో భక్తుల రద్దీ అధికంగా ఉన్న సందర్భాల్లో భక్తుల వస్తువులు, నగదు, సెల్‌ఫోన్లు చోరీకి గురైన సంఘటనలు ఉన్నాయి. ఇలాంటి సందర్భంలో వెంటనే సీసీ కెమెరాలను పరిశీలించి చోరీకి పాల్పడిన వ్యక్తులను గుర్తించడం, వస్తువులను స్వాధీనం చేసుకొని తిరిగి భక్తులకు అప్పగించిన సంఘటనలు అనేకం ఉన్నాయి.

సీసీ కెమెరాలతో నిష్ఠా..

ఆలయంలో భద్రత దృష్ట్యా ఎస్పీఎఫ్ సిబ్బంది పర్యవేక్షణతో పాటు వివిధ ప్రాంతాల్లో దాదాపు 36 సీసీ కెమెరాలను ఏర్పాటు చేశారు.



కంట్రోల్ రూం నుంచి పర్యవేక్షిస్తున్నారు. అనుమానితులను క్షణంగా తనిఖీ చేసి అవాంఛనీయ ఘటనలు జరగకుండా జాగ్రత్తలు తీసుకుంటున్నారు. నేటి అవసరాలకు సరిపడేనాణాజున్న ఆలయానికి భక్తుల రాక రోజు రోజుకూ పెరుగుతోంది. భక్తుల భద్రతా చర్యల్లో భాగంగా ఆలయంలో 1999-2000 వేల సంవత్సరంలో అప్పుడు వచ్చే భక్తుల సంఖ్యను బట్టి ఒక ఏప్రిల్, ఇద్దరు హెడ్‌కానిస్టేబుళ్లు, మరో పది మంది పోలీస్ కానిస్టేబుళ్లను నియమించారు. వీరితో పాటు మరో 36 మంది హెంగార్లులను నియమించారు. రెండు దశాబ్దాల క్రితం సోమవారం 5 నుంచి 10వేల మంది భక్తులు స్వామివారి దర్శనానికి వచ్చే వారు. ప్రస్తుతం సోమవారం 40 నుంచి 50 వేలకు పైగా మంది భక్తులు వస్తున్నారు. హెంగార్లుల సంఖ్య 22కు తగ్గింది. భక్తుల రాక వేలల్లో ఉంటున్నా ఎస్పీఎఫ్ సిబ్బంది మాత్రం అంతే ఉంటున్నారు. ఈ నేపథ్యంలో ఒత్తిడితో కూడిన విధులు నిర్వహిస్తున్నారు. క్యూలైన్లలో భక్తులు పోటీపడిన సమయంలో వారిని నిలువరించడం కష్టతరంగా మారుతోంది. ప్రస్తుత అవసరాలకు అనుగుణంగా సిబ్బందిని పెంచాల్సిన అవసరం ఉంది.



సరస్వతి పుష్కరాలు.. చివరి రోజు కొనసాగుతున్న రద్దీ

జయశంకర్ భూపాలపల్లి: కాశీశ్వరంలో సరస్వతి పుష్కరాలు ఘనంగా సాగుతున్నాయి. నేటితో పుష్కరాలు ముగియనున్నాయి. దీంతో చివరి రోజైన సోమవారం భక్తుల రద్దీ నెలకొంది. పవిత్ర తీర్థేణి సంగమంలో భక్తులు పుణ్యస్నానాలు

పదేళ్లలో గిరిజనుల గురించి కేసీఆర్ ఆలోచించారా?: భట్టి విక్రమార్క

నాగర్ కర్నూల్: భూమి లేని నిరుపేదలకు ఏడాదికి రూ.12 వేలు ఇస్తున్నామని తెలంగాణ ఉపముఖ్యమంత్రి భట్టి విక్రమార్క తెలిపారు. రూ.12 వేల కోట్లతో ఇటీవల నల్లమల డిక్టరేషన్ ప్రకటించామన్నారు. నాగర్ కర్నూల్ జిల్లా పోల్యంపల్లి, బొమ్మంపల్లి, పదర సబ్ స్టేషన్లను ఆయన పర్యవర్తగా ప్రారంభించారు.

అనంతరం ఆయన మాట్లాడుతూ.. అధికారంలో ఉన్న పదేళ్లలో గిరిజనుల గురించి కేసీఆర్ ఆలోచించారా? అని ప్రశ్నించారు. ఉద్యోగులకు గత భారాన ప్రభుత్వం పెండింగ్ పెట్టిన బకాయిలను క్రమంగా చెల్లిస్తున్నామన్నారు. “ఉద్యోగులకు రూ.10 వేల కోట్ల బకాయిలు ఉంటే రూ.8వేల కోట్లు చెల్లించాం. రాష్ట్రంలో ఇట్టలేని కుటుంబం ఉండకూడదని ప్రభుత్వం ఆలోచిస్తోంది. రూ.5 లక్షలకు తగ్గకుండా ఇందిరపూర్వ ఇళ్లకు డబ్బులు ఇవ్వాలని ఆలోచిస్తున్నాం. విద్యావ్యవస్థను గాడిలో పెడుతున్నాం.” అని భట్టి విక్రమార్క అన్నారు.



కేటీఆర్ క్యాంపు కార్యాలయంలో సీఎం ఫోటో పెట్టేందుకు యత్నం.. ఉద్రేకత

సిరిసిల్ల: సిరిసిల్ల ఎమ్మెల్యే కేటీఆర్ క్యాంపు కార్యాలయం వద్ద ఉద్రేకత నెలకొంది. ఆఫీసులో సీఎం ఫోటో పెట్టేందుకు కాంగ్రెస్ నేతలు యత్నించారు. ప్రాటోకాల్ పాటించాలని డిమాండ్ చేశారు. వారిని భారాన నాయకులు అడ్డుకున్నారు. దీంతో ఇరుపార్టీల నేతల మధ్య వాగ్వాదం, తోపులాట చోటు చేసుకుంది. ఈ క్రమంలో సీఎం రేపంత్ రెడ్డి ఫోటో పగిలిపోవడంతో కాంగ్రెస్ నాయకులు కోపేంద్రిక్తులయ్యారు. పోలీసులు లాఠీఛార్జి చేసి ఇరువర్గాలను చెదరగొట్టారు. ఇరువర్గాల తోపులాటతో సిరిసిల్ల పట్టణ సీబి కృష్ణ వేలికి గాయమైంది.

తెలంగాణలో వాతావరణ పరిస్థితిపై ఐఎండీ ప్రకటన

హైదరాబాద్: రుతుపవనాల రాకతో తెలంగాణ వ్యాప్తంగా వాతావరణం చల్లబడింది. రాష్ట్రంలోని తాజా పరిస్థితులపై భారత వాతావరణ శాఖ ప్రకటన విడుదల చేసింది. ఆదిలాబాద్, నిర్మల్, నిజామాబాద్, కామారెడ్డి, మెదక్, నంగారెడ్డి, వికారాబాద్, మహబూబ్ నగర్, నారాయణపేట, రంగారెడ్డి, హైదరాబాద్, మల్కాజిగిరి, సిద్దిపేట, రాజన్న సిరిసిల్ల, జగిత్యాల, కుమరం భీమ్, మంచినల్, పెద్దపల్లి, కరీంనగర్ జిల్లాల్లో సోమవారం రాత్రి 7 గంటల వరకు వర్షం కురిసే అవకాశమున్నట్లు ఐఎండీ పేర్కొంది.

హైదరాబాద్లో వర్షం.. ఉపరితల ద్రోణి కారణంగా హైదరాబాద్లోని పలు ప్రాంతాల్లో వర్షం కురిసింది. జూబ్లీహిల్స్, బంజారాహిల్స్, ఎస్ఆర్ నగర్, లింగంపల్లి, గచ్చిబౌలి, రాయదుర్గం తదితర ప్రాంతాల్లో వర్షం



కురిసింది. దీంతో వాహనదారుల రాకపోకలకు తీవ్ర అంతరాయం ఏర్పడింది. పలు చోట్ల ట్రాఫిక్ జామ్ అయ్యింది.

'నిందలు..దండాలు..చందాలు..' ఇదే కాంగ్రెస్ ప్రభుత్వ విధానం: కేటీఆర్



హైదరాబాద్: కాంగ్రెస్ అభయహస్తం మేనిఫెస్టో శతాబ్దపు అతిపెద్ద మోసమని భారాన కార్యనిర్వాహక అధ్యక్షుడు కేటీఆర్ విమర్శించారు. పార్టీ నుంచి వెళ్లిన పది మంది ఎమ్మెల్యేలకు కర్నూ కాల్చి వాతపెట్టాలన్నారు. ‘నిందలు, దండాలు, చందాలు’ సీఎం రేపంత్ రెడ్డి ప్రభుత్వ విధానమని ఎద్దేవా చేశారు.

గద్వాల నియోజకవర్గానికి చెందిన పలువురు భాజపా, కాంగ్రెస్ కార్యకర్తలు కేటీఆర్ సమక్షంలో భారానో చేరారు. ఈ సందర్భంగా ఆయన మాట్లాడుతూ.. ఎన్నికలకు రాష్ట్ర ప్రభుత్వం భయపడుతోందని అన్నారు. జూనియర్ పార్టీ సభ్యుల నమోదు కార్యక్రమం చేపడతామని, బూత్ స్థాయి నుంచి కమిటీలు ఏర్పాటు చేస్తామని చెప్పారు.

బీజేపీని టార్గెట్ చేసిన కేటీఆర్.. వీడియోలతో సెటైర్లు

బీజేపీని ఎందుకు విమర్శించటం లేదని పార్టీ మహిళా నేత.. మరో పక్క సొంత చెల్లెలైన కల్లకుంట్ల కవిత లేఖాస్రం ఎఫెక్ట్.. మరోకటో కాని, బీఆర్ఎస్ వర్కింగ్ ప్రెసిడెంట్ కేటీఆర్ ఇవాళ బీజేపీని టార్గెట్ చేశారు. చర్రపల్లి రైల్వే స్టేషన్, ఢిల్లీ విమానాశ్రయం వీడియోలు పెట్టి సోషల్ మీడియాలో సెటైర్లు చేశారు. హైదరాబాద్లో రూ.430 కోట్లు ఖర్చు పెట్టి కట్టిన చర్రపల్లి రైల్వే స్టేషన్ అయినా, లేదా ఢిల్లీ విమానాశ్రయం పైకప్పులైనా, బిజెపి మార్క్స్ ‘అభివృద్ధి’ని చాటిచెప్పటానికి ఒక సాధారణ వర్షం సరిపోతుంది. అంటూ ఎద్దేవా చేశారు.

గతేడాది ఢిల్లీ ఎయిర్ పోర్ట్లో ఊడిపోయిన పైకప్పు ఇదే కాదా? అంటూ అప్పటి వీడియో పోస్ట్ చేసిన కేటీఆర్.. చర్రపల్లి రైల్వే స్టేషన్ పై కప్పు రేకులు ఊడిపడుతున్న వీడియో కూడా జతచేసి కామెంట్ చేశారు. వీలన్నింటినీ కూల్చివేసేందుకు ఒకే ఒక వర్షం వచ్చిందన్నారు. వాళ్లు సరిగ్గా పైకప్పును కూడా నిర్మించలేకపోవడం విచారకరం. కానీ.. కాశీశ్వరం గురించి కామెంట్లు చేయాలనుకుంటున్నారని ఎద్దేవా చేశారు.

బిజెపి ప్రవేశపెట్టిన షేప్విప్లర్ పైకప్పుల అద్భుతమైన కొత్త మోడల్ను ఏ ఏజెన్సీ నిర్వహిస్తోందనని నేను అశ్చర్యపోతున్నాను?! అంటూ కామెంట్ చేశారు కేటీఆర్. ఈ మేరకు ఆయన తన సోషల్ మీడియా ఆకౌంట్ ఎక్స్లో పోస్ట్ చేశారు.



యూట్యూబర్ జ్యోతి మల్హోత్రాకు పాక్ లో ఏకే 47లతో భద్రత!

దిల్లీ: పాకిస్థాన్ గూఢచర్యం చేస్తూ అరెస్టయిన హరియాణా యూట్యూబర్ జ్యోతి మల్హోత్రాపై దర్యాప్తు కోససాగుతోంది. ఈ నేపథ్యంలో ఓ స్పాటిష్ యూట్యూబర్ తీసిన వీడియోలో జ్యోతి మల్హోత్రాకు సంబంధించిన చిత్రాలు సోషల్ మీడియాలో వైరల్ గా మారాయి. ఆమె పాకిస్థాన్లో పర్యటించిన సమయంలో స్పాటిష్ యూట్యూబర్ క్యాలమ్ మీల్ సైతం తన పర్యటనలో భాగంగా పలు వీడియోలు చిత్రీకరించి సోషల్ మీడియాలో అవ్వోడ్ చేశారు. వాటిలోని ఓ వీడియోలో లాహోర్లోని అనార్కలి బజార్లో జ్యోతి వీడియోలు తీస్తూ క్యాలమ్ మీల్ కు ఎదురు పడ్డారు. అతడు జ్యోతిని పలకరిస్తూ.. తాను స్పాటిష్ యూట్యూబర్ గా పరిచయం చేసుకున్నాడు. తాను భారత్ నుంచి వచ్చానని జ్యోతి సమాధానం చెప్తూ.. ‘మొదటి సారి పాక్ కు వచ్చారా’ అని అతడిని ప్రశ్నించింది. ఇప్పటి వరకు ఐదుసార్లు వచ్చినట్లు అతడు చెప్పాడు.

పాకిస్థాన్ ఆతిథ్యం గురించి మీల్ ఆమె అభిప్రాయాన్ని అడగగా.. చాలా భాగం దని సమాధానం ఇచ్చింది. అనంతరం ఆమె వెళ్తుండగా.. ఆరుగురు వ్యక్తులు సాధారణ దుస్తుల్లో ఏకే 47 తుపాకీలతో జ్యోతికి భద్రత కల్పిస్తున్నట్లు గుర్తించిన మీల్ వారి ఆయుధాలను చూసి ఆశ్చర్యం వ్యక్తం చేశారు. వారు ధరించిన జాకెట్లపై

“నో ఫియర్” అని రాసి ఉన్నట్లు వీడియోలో కనిపించింది. ఆమెకు అన్ని తుపాకీలతో భద్రత కల్పించాల్సిన అవసరం ఏముంది అంటూ అతడు తన అభిమానులను ఉద్దేశించి ప్రశ్నించాడు. ఈ వీడియో సోషల్ మీడియాలో వైరల్ గా మారింది. వీడియోలో ఆమె చుట్టూ మరికొంతమంది పర్యాటకులు ఉండడంతో సాయుధులు ఆమెకు మాత్రమే భద్రత కల్పించారా? లేదా? ఆమెతో ఉన్న బృందం మొత్తానికి భద్రత కల్పించారా అనే విషయంపై స్పష్టత రావాల్సి ఉంది. గూఢచర్యం కేసుకు సంబంధించి జరుగుతున్న దర్యాప్తులో.. పాక్ ఇంటెలిజెన్స్ అధికారులతో తనకు సంబంధాలున్నట్లు జ్యోతి మల్హోత్రా అంగీకరించినట్లు అధికారులు పేర్కొన్నారు.

పాక్ హైకమిషన్లో పనిచేసే దానిష్తో తాను నిత్యం టచ్లో ఉండేదాన్నని పేర్కొంది. 2023లో వీసా కోసం పాక్ హైకమిషన్కు వెళ్లిన సమయంలో తొలిసారి దానిష్ పరిచయం అయ్యాడని ఆమె వెల్లడించింది. ఆపరేషన్ సిందూర్ సమయంలో కూడా జ్యోతి పాక్ కు సమాచారం చేరవేసినట్లు అనుమానిస్తున్నారు. పాక్ హైకమిషన్ కార్యాలయానికి వీసా కోసం వచ్చే వారిని ట్రాప్ చేసి వారిని దానిష్ గూఢచర్యానికి వారుకొనేవాడని.. యూట్యూబర్ జ్యోతి కూడా వీసా కోసం వెళ్తూ ఆమెను ట్రాప్ చేశాడని అధికారులు పేర్కొన్నారు.

పాక్ కు గూఢచర్యం ఆరోపణలు.. సీఆర్పీఎఫ్ ఉద్యోగి అరెస్ట్



భారత్ కు సంబంధించిన సున్నిత సమాచారాన్ని పాకిస్థాన్కు చేరవేస్తున్న వారిని గుర్తించి అరెస్టులు చేస్తున్నారు.

ఈ జాబితాలో సీఆర్పీఎఫ్కు చెందిన సిబ్బంది ఒకరు ఉండటం కలకలం సృష్టిస్తోంది. తాజాగా సీఆర్పీఎఫ్ ఉద్యోగి మోతీరామ్ జాట్ ను జాతీయ దర్యాప్తు సంస్థ అదుపులోకి తీసుకుంది. 2023 నుంచి పాక్ ఇంటెలిజెన్స్ అధికారులతో అతడు టచ్లో ఉన్నట్లు

ఆరోపణలు ఉన్నాయి. “నిందితుడు మోతీరామ్ జాట్ గూఢచర్యానికి పాల్పడ్డాడు. దేశ భద్రతకు సంబంధించిన సమాచారాన్ని పాకిస్థాన్ ఇంటెలిజెన్స్ అధికారులతో పంచుకున్నాడు. చేస్తేనే మార్గాల్లో పీఐఓల నుంచి డబ్బులు అందినట్లు గుర్తించాం” అని ఎన్ఐఐ ఒక ప్రకటనలో పేర్కొంది. ఈ అభియోగాలపై అతడిని దిల్లీలో అదుపులోకి తీసుకున్నారు. ప్రత్యేక న్యాయస్థానం అతడిని జూన్ 6వరకు ఎన్ఐఐ కస్టడీకి అప్పగించింది. పాకిస్థాన్తో సంబంధం ఉన్న గూఢచర్య నెట్వర్క్పై అధికారులు ఉక్కుపాదం మోపుతున్న సంగతి తెలిసిందే. కొన్ని వారాల వ్యవధిలో యూట్యూబర్ జ్యోతి మల్హోత్రా సహా 10 మందికిపైగా అరెస్టయిన సంగతి తెలిసిందే.

పహలాం ఉగ్రదాడి, ఆపరేషన్ సిందూర్ నేపథ్యంలో ఈమేరకు చర్యలు తీసుకున్నట్లు అధికారులు తెలిపారు. నిందితులు పాక్ ని ఘావదాలకు సున్నితమైన సమాచారాన్ని చేరవేస్తున్నట్లు ఇప్పటివరకు చేపట్టిన దర్యాప్తులో వెల్లడైందన్నారు. వారి ఆర్థిక లావాదేవీలను సునిశితంగా పరిశీలిస్తున్నామని, ఎలక్ట్రానిక్ పరికరాల ఫోరెన్సిక్ విశ్లేషణ కూడా చేస్తున్నట్లు చెప్పారు.



హైదరాబాద్లో భారీ వర్షం. ఐటీ కారిడార్లో ట్రాఫిక్ జామ్..

హైదరాబాద్ : ఈ సంవత్సరం ముందుగానే వర్షాకాలం వచ్చింది. గత కొద్దిరోజుల నుంచి దేశ వ్యాప్తంగా వర్షాలు దంచికొడుతున్నాయి. ప్రజలకు మక్కలు చూపిస్తున్నాయి. ఇక, తెలుగు రాష్ట్రాల్లోనూ మోస్తరు నుంచి భారీ వర్షాలు కురుస్తున్నాయి. ఈ నేపథ్యంలోనే మహా నగరం హైదరాబాద్లో సోమవారం భారీ వర్షం కురిసింది. జూబ్లీహిల్స్, బంజారాహిల్స్, ఫిలింనగర్, గచ్చిబౌలి, హైటెక్ సిటీ, మాదాపూర్, మణికోండ, మెహదీపట్నం, లోలిచౌక్, మానబ్టాంక్, నాంపల్లిలో వర్షం పడింది. వర్షం కారణంగా ఐటీ కారిడార్లో భారీగా ట్రాఫిక్ జామ్ అయింది. ట్రాఫిక్ జామ్ కారణంగా వాహనదారులు తీవ్ర ఇబ్బందులు ఎదుర్కొన్నారు. ఇక, ఉత్తర తెలంగాణపై ద్రోణి కొనసాగుతున్న నేపథ్యంలో తెలంగాణలో సోమవారం నుంచి గురువారం వరకు భారీ వర్షాలు కురిసే అవకాశం ఉన్నట్లు వాతావరణ శాఖ తెలిపింది. ఉమ్మడి ఆదిలాబాద్, నిజామాబాద్, వరంగల్, ఖమ్మం జిల్లాల్లో పలుచోట్ల భారీ వర్షాలు కురుస్తాయని పేర్కొంది.

దిల్లీలో తెలంగాణ కాంగ్రెస్ జనీ నేతల సభ

దిల్లీ : తెలంగాణ కాంగ్రెస్ బీసీ నేతల సభ దిల్లీలో జరిగింది. కులగణంపై రాహుల్ గాంధీకి అభినందనలు తెలుపుతూ ఈ సభను నిర్వహించారు. రాష్ట్రంలో ప్రభుత్వం చేసిన కులగణనను వపర్ పాయింట్ ప్రజంభేషన్ ద్వారా మంత్రి పొన్నం ప్రభాకర్ వివరించారు. ఈ కార్యక్రమానికి తెలంగాణ కాంగ్రెస్ బీసీ నేతలు హాజరయ్యారు.

